



**የኢትዮጵያ ብሔራዊ አንድነት ግንባር  
(ኢ.ብአግ)**

**Ethiopian National United Front  
(ENUF)**

**የኢትዮጵያ ብሔራዊ አንድነት ግንባር  
ጋዜጣዊ መግለጫ**

**ግንቦት ፲፩ ቀን ፪ሺ፩ ዓ.ም.**

የኢትዮጵያ ሕዝብ አንቅሮ የተፋው የሻዕቢያዊ/ወያኔ አምባገነን አገዛዝ በአዲስ ዘመን ጋዜጣ ግንቦት ፳፯ ቀን ፲፱፻፺፱ ዓ.ም. እትም መሠረት የሌለው የሀሰት ውንጀላና ፕሮፓጋንዳ በመጠቀም በዶ/ር ቅጣው እጅጉ ተመሥርቶ ሲመራ በቶየው በኢትዮጵያ ብሔራዊ አንድነት ግንባር (ኢ.ብአግ) እና አባላት ላይ ክስ መሥርቻለሁ ማለቱ ይታወሳል። ወያኔ/ኢ.ሕአዴግ እነዚህን ዜጎች ከሁለት ዓመታት በላይ በቃሊቲ እስር ቤት አገሮ ሲያሰቃይ ቶይቶ ይኸው ዛሬ 55 የኢ.ብአግ አባላት ባላቸው ዴሞክራቶች ላይ ከአንድ እስከ አስራ አምስት ዓመት በእስራት እንዲሰቃዩ፣ የኢትዮጵያን ሕዝብ ሕገ-መንግሥት በጣሰ መልኩ አስፈርዶባቸዋል።

በአቶ መለስ ዜናዊና ግብረ-አበሮቹ የሚመራው ሕገ-ወጥ፣ ዘረኛና ሽብርተኛ አገዛዝ፣ የአሜሪካን ናሳ የጠፍሮ መንኰራኩሮ ተመራማሪ ሳትንቲስት የነበረው ገናናው የኢትዮጵያ አርበኛ እንጅነር ዶ/ር ቅጣው እጅጉ ከስምንት ዓመት በፊት መሥርቶ እስከ ዕለተ እረፍቱ ሲመራ የቆየው ኢትዮጵያ ብሔራዊ አንድነት ግንባር (ኢ.ብአግ) ዛሬም የመሥራቹን ራዕይ በመከተልና የድርጅቱን አርማ በማንገብ በኢትዮጵያ ውስጥና በዓለም ዙሪያ ዴሞክራሲያዊ ሥርዓት በኢትዮጵያ እንዲመሠረት ከፍተኛ ተጋድሎ በማድረግ ላይ ይገኛል። ወደፊትም ትግሉል ይቀጥላል።

ወያኔ ትላንትም፣ ዛሬም በጦር መሣሪያ ኃይል የኢትዮጵያን ሕዝብ በትራ-መንግሥት ጨብጦ፣ ሕጋዊ መሠረት በሌለው አገዛዝ ሕዝቡን በጎሳ ክልል ከፋፍሎ ሲያባላ ቶይቷል። ወያኔ/ኢ.ሕአዴግ በሕዝብ ግፊት ተገዶና ለምዕራባውያን እይታና ድለላ ባወጣው የሕዝብ ተወካዮች የምርጫ ሥርዓት መሠረት በወርሃ ግንቦት ከተሸነፈ በኋላ፣ ሽንፈቱን አልቀበልም ብሎ ሰላማዊ ዜጎችን በአጋዚ ሰራዊት ማስፈጀቱና ወደ መቶ ሺ የሚደርሱ የተቃዋሚ የፖለቲካ ድርጅቶች አባላትን ወደ አፍሪቃዊ ጓንታናም አግዞ እስከ ዛሬ ድርስ አፍኖ ማሰቃየቱን የኢትዮጵያና የዓለም ሕዝቦች ያውቁታል። በመሆኑም ይህን አሰቃቂ የሰው ዘር ማጥፋት ዘመቻ ለመቋቋም የኢትዮጵያ ዴሞክራቶችና ጄኖሳይድ ዋች (Genocide Watch) በአቶ መለስ ዜናዊና ግብረ አበሮቹ ላይ የሰው ዘር ማጥፋት ወንጀል ክስ እንዲመሠረት ጠይቀዋል።

ይህ እንዲህ እንዳለ፣ ወያኔ/ኢ.ሕአዴግ የኢትዮጵያን ሕዝብ በአናሳ ጎሣ የጭቆና ቀንበር ጠምጄ ለዘለቄታው እንዳዋለሁ ብሎ ያወጣውን ዕቅድ እውን ለማድረግ፣ ኢ-ሕጋዊ የሆኑ የሽብር ዘዴዎችን ያለሃፍረት በመጠቀም፣ ሠላማዊውን አርሶ አደር፣ ተማሪ፣ ምሁር፣ ነጋዴ፣ የሃይማኖት አባቶች፣ ከፍተኛ የጦር አዛዦች ለቅሞ በማሰርና በማጉላላት ላይ ይገኛል። ወያኔ/ኢ.ሕአዴግ የኢ.ብአግ አባላት ባላቸው ዜጎች ላይ ተመሳሳይ እርምጃ መውሰዱ ባያስደንቀንም፣ ኢ.ብአግ እነዚህ ንፁሃን ዜጎች ዴሞክራሲያዊ ሥርዓት በኢትዮጵያ እንዲመሠረት ያደረጉትን ተጋድሎ እያደነቀ፣ ድርጅታችንም ይሁን አባላቱ በማንኛውም ወቅት የትጥቅ አመጽ አራምደው እንደማያውቁ ያረጋግጣል። ይልቁንም በተጨማሪ መረጃ የትጥቅና የሽብር አራማጅና ነው ብሎ የኢትዮጵያና የዓለም ሕዝብ የዘገበው ወያኔያዊው ዘረኛ ድርጅት ሕወሓት ነው።



**የኢትዮጵያ ብሔራዊ አንድነት ግንባር  
(ኢ.ብአግ)**

**Ethiopian National United Front  
(ENUF)**

ሆኖም፣ የእንተኔን ለእንተኔ እንዲሉ አቶ መለስና ግብረ አበሮቹ ከሁለት ዓመታት በፊት በድርጅታችን ላይ በሃሰትና በቅጥፊት የሰነዘሩት ውንጀላና ክስ ከዚህ እንደሚከተለው ይነበባል።

**የወያኔ ቅጥፊትና ክስ**

3በመንግሥት ላይ የትጥቅ አመጽ ለማራመድ ተንቀሳቅሰዋል በተባሉ ተጠርጣሪዎች ላይ ክስ ተመሠረተ አዲስ አበባ - የፌዴራል ዓቃቤ ሕግ በኢትዮጵያ መንግሥት ላይ የትጥቅ አመጽ ለማራመድ ተንቀሳቅሰዋል ባላቸው 55 ሰዎች ላይ ትናንት በፌዴራል ከፍተኛ ፍርድ ቤት ክስ መሠረተ።

ዓቃቤ ሕግ ክሱን የመሠረተው የቅንጅት ለአንድነትና ለዴሞክራሲ የፖለቲካ ፐርቲ እና መሥራች ድርጅቶች አባላትና ደጋፊዎች በመሆን ሲንቀሳቀሱ ከቆዩ በኋላ የግንቦት 97 ምርጫን ምክንያት በማድረግ በሕገ መንግሥት በተቋቋመው የኢትዮጵያ መንግሥት ላይ የትጥቅ አመጽ ለማራመድ ተንቀሳቅሰዋል ባላቸው ግለሰቦች ላይ ነው።

ከተከሳሾቹ መካከልም 37ቱ በዕለቱ በሁለተኛ ወንጀል ችሎት ቀርበው ዓቃቤ ሕግ የመሠረተባቸው ክስና የማስረጃ ዝርዝር እንዲደርሳቸው ተደርጓል።

የግንቦት 97 ዓ.ም የአገራዊ ምርጫን ውጤት መታወቅን ተከትሎ ቅንጅት ለአንድነትና ለዴሞክራሲ የፖለቲካ ድርጅት መሥራች አባል ድርጅቶች ሕገ መንግሥቱንና ሕገ መንግሥታዊ ሥርዓቱን በኃይል የማፍረስ ሙከራ ወንጀል በሕብዕ እና በትጥቅ በተደገፈ አመጽ ለመቀጠል አቅደው ከ1997 ዓ.ም ጀምሮ በሚች ቅጣው እጅጉ መሪነት ከኢትዮጵያ ውጭ ቡድኑ መመሥረቱን የፌዴራል ዓቃቤ ሕግ ካቀረበው ክስ ለመረዳት ተችሏል።

የሕብዕ ድርጅቱ የአመራር አባላት ነን በሚሉ ነዋሪነታቸው ከኢትዮጵያ ውጭ አሜሪካ እና ጀርመን በሆኑት መሥፍን ኃይሌ እና ለጊዜው ትክክለኛ ስማቸው እና የአባታቸው ስም በውል ባልተረጋገጠው አበበ፣ እንደሻው፣ ለምለም፣ ሣምሶን፣ ፋሲካ፣ አለሙ በተባሉት ግለሰቦችና ወኪሎቻቸው አማካይነት ተመልምለው ለተደራጁት የአሁኑ ተከሳሾች ቀጥታ የስልክ ግንኙነት ያደርጉ እንደነበር ተመልክቷል።

ተከሳሾቹ ከአገር ውስጥና ከአገር ውጭ በሚሰጣቸው አመራር፣ ገንዘብና ተንቀሳቃሽ -ሞባይል? ስልክ እየታገዙ ከነሐሴ ወር 1998 ዓ.ም ጀምሮ እጃቸው እስከተያዘበት ታኅሣሥ ወር 1999 ዓ.ም በአዲስ አበባ፣ በደቡብና በአማራ ክልሎች የተለያዩ ከተሞች ተደራጅተው በመንቀሳቀስ ላይ እንደነበሩ ዓቃቤ ሕግ ለፍርድ ቤቱ ባቀረበው የክስ ማመልከቻ አብራርቷል።

በፌዴራል ከፍተኛ ፍርድ ቤት ትዕዛዝ ዓቃቤ ሕግ በግለሰቦቹ ላይ የመሠረተውን ክስና የማስረጃ ዝርዝር በዕለቱ እንዲደርሳቸው ተደርጓል። ለተከሳሾቹ ግንቦት 30 ቀን 1999 ዓ.ም የክስ ቻርጅ የሚነበብላቸው መሆኑን ችሎቱ በመግለጽ እስከ ቀን ቀጠሮው ባለው ጊዜ ተጠርጣሪዎቹ በሚረገጡ ቤት እንዲቆዩ ትዕዛዝ ሰጥቷል።4



**የኢትዮጵያ ብሔራዊ አንድነት ግንባር  
(ኢብአግ)**

**Ethiopian National United Front  
(ENUF)**

ከዚህ በላይ የተነበበው የወያኔ መሠረተ ቢስ ውንጀላና ክስ መነሻ የኢትዮጵያ ሕዝብ በየአለበት በአልሞት ባይ ተጋዳይነት ሁለገብ ትግል (ሁለገብ ትግል ሳይንቲስት ቅጣው እጅጉ የተለመው የኢብአግ ዘይቤ ነው።) በወያኔ አገዛዝ ላይ የሚሰነዘረውን የአመፅ ማዕበል ዘወትር በማሰብ፣ በመፍራትና በስጋት ተወጥሮ ወያኔ የረጨው ፕሮፖጋንዳ ከመሆን አያልፍም።

የኢትዮጵያ ብሔራዊ አንድነት ግንባር የተመሠረተው በነሐሴ ወር ፲፱፻፺፫ ዓ.ም. (ማለትም ከስምንት ዓመት በፊት፤) ሲሆን፣ በአሜሪካን መንግሥት ሕግ መሠረት በኅዳር ወር ፲፱፻፺፮ ዓ.ም. ተመዝግቦና እውቅና አግኝቶ የሚንቀሳቀስ ሕጋዊ ድርጅት ነው። ኢብአግ የወያኔን ሕገ ወጥ አስተዳደር የአማጽያን አገዛዝና የሕወሓት የተራ ውንብድና ሥርዓትና ጥራዝ ነጠቅ የኮሚኒስት ማኒፌስቶና አፋኝ የዘረኞች አስተዳደር መሆኑን አጥብቆ ስለተገነዘበ፣ መለስ ዜናዊና ግብረ አበሮቹ ዲሞክራሲ በኢትዮጵያ እንዲሰፍን ይመኛሉ ብሎ አያምንም። በመሆኑም በአሁኑ ወቅት በኢትዮጵያ ውስጥ ዲሞክራሲያዊ እንቅስቃሴ ማካሄድ ይቻላል ብሎ ማመኑ ጉም ለመጨበጥ መሞከር መሆኑን በመላው ሕዝብና በንጹሃን አባላቱ ላይ የደረሰው ግፍ ተጨባጭ ማስረጃ ነው።

ኢብአግ በመጽሔት፣ በድረገጽ፣ በጋዜጣዊ መግለጫዎች፣ በድርጅቱ 3የሕዝብ ድምጽ ሬድዮ4፣ በሕዝባዊ ስብሰባዎችና በሲዲ (CD) የድርጅቱን ዓላማና የፖለቲካ ስልት በጠራ መክሉ ለሕዝብ አስተላልፏል። እንጅነር ዶ/ር ቅጣው እጅጉ ከዚህ ዓለም በሞት ከመለየታቸው በፊት በጥቅምት ወር ፲፱፻፺፯ ዓ.ም. አትላንታ፣ ጆርጅያ፣ ሰሜን አሜሪካ ያደረጉት ንግግር ተቀድቶና CD ላይ ተቀርቦ በኢትዮጵያና በቀረው ዓለም ዙሪያ በመሰራጨቱ የኢትዮጵያ ሕዝብ የኢብአግ ዓላማ እና ግብ ምን እንደሆነ በሚገባ ተርድቷል። በመሆኑም ማንኛውም የወያኔ ውንጀላና የስም ማጥፋት ዘመቻ ድርጅታችንን ለአንዲት ደቂቃ እንኳን ሲያዘናጋ ፈጽሞ አይችልም። እነዚህን መረጃዎች ከኢብአግ ድረገጽ ላይ <http://www.enufforethiopia.net> ማግኘት ይቻላል።

በመሆኑም የኢትዮጵያ ብሔራዊ አንድነት ግንባር ግብ ዓላማና ፕሮግራም ግልጽ ሆኖ ሳለ፣ ድርጅቱ የሚያካሂደው የትግል ስልት ሁለገብ ነው። ይህም ማለት በፀሎት፣ በሰላማዊ ሕዝባዊ እንቅስቃሴ፣ በዲፕሎማቲክ ግንኙነት፣ በሙያና በማሕበረሰብ ትብብር፣ እንዲሁም አስፈላጊ ሆኖ ሲገኝ ወያኔ በሰላማዊ በሕዝብ ላይ የጦር መሣሪያ ሲመዝና ሲያጠቃ የአልሞት ባይ ተጋዳይነት የመከላከል እርምጃዎችን ያጠቃልላል።

ሚያዚያ ፴ ቀን ፪ሺ፩ ዓ.ም. ቁጥራቸው በግምት ፶፭ የሚሆኑ ሰላማዊ ወገኖቻችንን ከላይ የተዘረዘሩትን የፈጠራ ክሶች መሠረት በማድረግ የወያኔ ፍርድ ቤት በማንከለብኝነት ከሶስት እስከ ፲፮ ዓመት የእስራት ፍርድ ሰጥቻለሁ በማለት ታስረው እንዲገላቱና እንዲሞቱ ፈርዶባቸዋል።

ኢብአግ በኢትዮጵያ ዲሞክራሲያዊ ሥርዓት እንዲገነባ በወርሃ ግንቦት ፲፱፻፺፯ ዓ.ም. በቆራጥ ሰላማዊ ትግል ተንቀሳቅሰው፣ በሕዝብ ተደግፈው፣ ጥቂቶችም መስዋዕት ሆነው፣ ለመላው ዓለም ያበሰሩትን የዲሞክራሲ ጮራ ያበሰሩትን ድርጅቶች እያደነቀ፣ የድርጅቶቹ አመራሮችና አባላትም የሕዝብን ድምጽ አናሰርቅም በማለት ያደረጉትን የጀብድ ሰላማዊ ትግል እያከበረ፣ የሕዝብን የዲሞክራሲ ፍላጎትና እምነት ለማዳፈን የወንጀለኛው



**የኢትዮጵያ ብሔራዊ አንድነት ግንባር  
(ኢ.ብአግ)**

**Ethiopian National United Front  
(ENUF)**

የሻዕቢያዊ/ወያኔ አመራር አባላት መለስ ዜናዊ፣ አባይ ፀሓይ፣ ስንሃት ነጋ፣ በረከት ስምዖን፣ ስዩም መስፍን፣ እንደርያስ እሸቴና ተላላኪዎች የፈፀሙትንና አሁንም በማካሄድ ላይ ያለውን ሕገ ወጥ የሰብአዊ መብት ገፈፋና ግድያ አጥብቆ ይቃወማል። ለወያኔ የግፍ አዘዛዝ ሰላባ የሆኑትን ዜጎችም ይህ ሙሶሎኒአዊ የግፍና የሰቆታ ሰዓት እስኪያልፍ እግዚአብሔር በየአሉበት እንዲጠብቃቸው እንማግናለን።

በመጨረሻም ወያኔ በኢ.ብአግ ላይ የፕሮፓጋንዳ ዘመቻ መክፈቱን በአሜሪካን ድምጽ ሬድዮ ግንቦት ፳፱ ቀን ፲፱፻፺፱ ዓ.ም. በተላለፈው ዜና ከሰማን በኋላ ሁለት በዝግጅቱ ክፍል የታወቁ ጋዘጠኞችን በስልክና በኢንተርኔት አግኝተን በሬድዮ ዘጋቢያቸው ስለተላለፈው የሀሰት ክር ምላሽ እንደንሰጥ እድል እንዲሰጠን በተደጋጋሚ ብንጠይቅም እድሉ ስለተነፈገን በወቅቱ ቅሬታችንን አሰምተን ነበር። አሁንም የአሜሪካን ድምጽ ሬድዮ አዘጋጆች የኢ.ብአግን አመራር ስለዚህ ጉዳይ ለማነጋገር ፈቃደኛ ካለመሆን አልፈው፣ በግፍ የታሰሩት ዜጎች ከሰላማዊ ትግል ውጭ ሌላ አማራጭ የለም ብሎ ሲከራረር የነበረ ድርጅት አባላት ናቸው በማለት የድርጅታችንንና የመስራች መሪአችንን ራዕይና ስም ለማጉደፍ ያቀዱትን በተግባር አሳይተዋል። በድጋሚ ከዚህ አድሎአዊ ሂደት እንዲቆጠቡ እያሳሰብን፣ የተሰማንን ቅሬታ ሕዝብ እንዲያውቅልና ታሪክ እንዲዘግብልን ጠቅሰን እናልፋለን። የቀሩት የዜና አገልግሎት ድርጅቶች እስከ አሁን ላይረጉልንና ወደፊትም ለሚያደርጉት ትብብር ከልብ እናመሰግናለን።

የመጨረሻው ድል የኢትዮጵያ ሕዝብ ይሆናል።  
የወያኔ ዘረኞች የሙሶሎኒና የሂትለር እጣ ይጠብቃቸዋል።  
ኢትዮጵያ ለዘለዓለም ትኖራለች።

የኢትዮጵያ ብሔራዊ አንድነት ግንባር  
ማዕከላዊ አመራር ሥራ አስኪያጅ ኮሚቴ  
ዋሽንግተን ዲ.ሲ.

ግንቦት ፲፩ ቀን ፪ሺ፩ ዓ.ም.